

មេរៀនទី៥៤៖ ព្រះគង់នៅជាមួយយេស៊ូ

យ៉ូហាន ១:១-១៤

មេរៀនសម្រាប់គ្រូ (យូធូបលីង)៖ <https://youtu.be/kIX4PnWSeBQ>

រឿងនៅក្នុងព្រះគម្ពីរសម្រាប់កុមារ៖ <https://youtu.be/BVPTVa6V8WM>

គោលបំណង៖ ព្រះយេស៊ូគឺជាព្រះរបស់យើងរាល់គ្នា

ខគម្ពីរចងចាំ៖ យ៉ូហាន ១:១ “កាលដើមដំបូងមានព្រះបន្ទូល ព្រះបន្ទូលក៏គង់នៅជាមួយនឹងព្រះ ហើយ ព្រះបន្ទូលនោះ ឯងជាព្រះទ្រង់គង់នៅជាមួយនឹងព្រះ”។

ចម្រៀង (យូធូបលីង)៖

១. ព្រះយេស៊ូគឺជាព្រះអម្ចាស់ <https://youtu.be/I-PzUIJ0MVo>

២. បើទ្រង់គង់ជាមួយ https://youtu.be/2CzIW4_ueg0

៣. ខ្ញុំរត់ពីព្រះជាម្ចាស់មិនបាន <https://youtu.be/e3O9GqwVGck>

១. អធិស្ឋាន

២. ចម្រៀង (រើសចម្រៀងខាងលើ១បទហើយច្រៀងជាមួយសិស្ស)

៣. ល្បែងកំណត់

«នរណាខ្លាំងជាងគេ ?»



១. ឲ្យកុមារទាំងអស់ឈរនៅចំកណ្តាលថ្នាក់រៀន។

២. គ្រូនឹងលើកយកសត្វពីរផ្សេងគ្នាមកនិយាយ។ កុមារនឹងជ្រើសរើសយកសត្វមួយដែលពួកគេគិតថាខ្លាំងជាងគេដោយដើរទៅទៅខាងស្តាំឬខាងឆ្វេង (តាមរយៈការបង្ហាញផ្លូវរបស់គ្រូ)។

ក. ស្រមោច និង ផ្តែ

ខ. ផ្តែ និង ផ្តែចចក

គ. ទន្សាយ និង ខ្លាឃ្មុំ

ឃ. ក្តាន់ និង មនុស្ស

ង. កញ្ជ្រោង និង តោ។

៤. ការណែនាំមេរៀន

តើប្អូនៗប៉ុន្មាននាក់ដែលអាចរាប់ឈ្មោះសត្វបាន២០ក្នុងរយៈពេល១នាទី ? (គ្រូអាចរើសកុមារមួយចំនួន)

តើប្អូនៗប៉ុន្មាននាក់ ដែលអាចរាប់ឈ្មោះដើមឈើបាន២០ក្នុងរយៈពេល១នាទី ? (គ្រូអាចរើសកុមារមួយចំនួន)

តើប្អូនដឹងទេ ថាសត្វនិងដើមឈើកើតមកពីណា ? ហើយអ្នកបង្កើតវាមុនដំបូងជានរណា ? នៅក្នុង

ថ្ងៃនេះអ្នកគ្រូចង់នាំប្អូនៗទៅស្តាប់រឿងជាមួយគ្នា។

៥. រឿងនៅក្នុងព្រះគម្ពីរ

ព្រះគម្ពីរ យ៉ូហាន ១:១ ចាប់ផ្តើមដូចគ្នានឹងព្រះគម្ពីរលោកបុត្រី (ជាកណ្តំគម្ពីរដំបូងក្នុងព្រះគម្ពីរ) “កាលដើមដំបូង” ។ ព្រះគម្ពីរយ៉ូហានពន្យល់ថា កាលដើមដំបូងមានព្រះបន្ទូល។ ព្រះបន្ទូលគឺនៅទីនោះតាំងពី ដើមដំបូងមុនការបង្កើតផែនដី។ ដូច្នេះ តើព្រះបន្ទូលជានរណា? សូមអានព្រះគម្ពីរ យ៉ូហាន ១:១-២ ជា មួយគ្នា “កាលដើមដំបូងមានព្រះបន្ទូល ព្រះបន្ទូលក៏គង់នៅជាមួយនឹងព្រះ ហើយព្រះបន្ទូល នោះឯងជា ព្រះ ទ្រង់គង់នៅជាមួយនឹងព្រះតាំងអំពីដើមមក”។

ខគម្ពីរនេះកំពុងប្រាប់យើងថា នៅដើមដំបូង មុនពេលមានអ្វីៗផ្សេងទៀត នៅពេលនោះគឺមានព្រះ គឺមាននរណាម្នាក់នៅជាមួយព្រះ ហើយម្នាក់នោះគឺជាព្រះអង្គផ្ទាល់។ យើងដឹងថា ខគម្ពីរនេះនិយាយអំពីព្រះយេស៊ូវ ហើយខគម្ពីរជួយយើងឲ្យរៀនអំពីសេចក្តីពិតដ៏សំខាន់មួយអំពីព្រះយេស៊ូវ។ ព្រះយេស៊ូវគឺជាព្រះទ្រង់ផ្ទាល់ ហើយទ្រង់ជាព្រះជានិច្ច។ ទ្រង់គឺជាព្រះពេញលក្ខណៈ។ តើអ្នកអាចនិយាយការពិតនេះជាមួយខ្ញុំបានទេ? ព្រះយេស៊ូវគឺជាព្រះ។

ព្រះគម្ពីរ យ៉ូហាន ១:១៤ ចែងថា “ព្រះបន្ទូលបានត្រលប់ជាសាច់ឈាម” ។ ព្រះយេស៊ូវដែលយើងទើបតែ និយាយថា ជាព្រះបានក្លាយទៅជាមនុស្ស។ នេះគឺជាពាក្យដ៏ធំមួយសម្រាប់អ្នក - ការចាប់កំណើត។ ពាក្យនេះមានន័យថាការកើតជារូបរាង។ ដូច្នេះយើងអាចនិយាយបានថា ព្រះយេស៊ូវជាព្រះដែលចាប់ កំណើត ឬជាព្រះក្នុងរូបកាយជាមនុស្ស។ ព្រះយេស៊ូវបានក្លាយជាមនុស្ស ហើយបានត្រលប់ជាសាច់ ឈាម ដោយចាប់កំណើតជាទារកតូចមួយ។ ព្រះអង្គបានកើតជាទារកដែលនឹងធំឡើង ដើម្បីជាព្រះអង្គសង្គ្រោះ—ជាអ្នកដែលព្រះវរបិតាបានចាត់ឲ្យមកសង្គ្រោះរាស្ត្ររបស់ទ្រង់។

ព្រះគម្ពីរ យ៉ូហាន ១:១៤ ចែងថាព្រះយេស៊ូវ “គង់នៅក្នុងជាមួយយើងគ្រប់គ្នា” ។ នេះមានន័យថាព្រះយេស៊ូវបានយាងមកគង់នៅជាមួយនឹងយើងរាល់គ្នា ហេតុអ្វីបានជាជឿនេះអស្ចារ្យ? វាជារឿងដ៏អស្ចារ្យព្រោះព្រះគឺ បរិសុទ្ធ។ ព្រះយេស៊ូវគឺបរិសុទ្ធ។ ហើយដោយសារអំពើបាបយើងមិនបរិសុទ្ធទេ។ ព្រះបរិសុទ្ធ បានយករូបកាយមិនបរិសុទ្ធ ហើយមករស់នៅជាមួយនឹងមនុស្សមិនបរិសុទ្ធ។ ព្រះអង្គបានមករស់នៅជាមួយ មនុស្សមានបាប។ ព្រះយេស៊ូវបានយាងមក ដើម្បីបង្ហាញផ្លូវយើងទៅឯព្រះវរបិតា។ ព្រះយេស៊ូវបានយាង មកផែនដីដើម្បីរស់នៅជាមួយរាស្ត្ររបស់ទ្រង់ ហើយបានសង្គ្រោះពួកគេពីអំពើបាប និងសេចក្តីស្លាប់ ។ ហើយព្រះអង្គអាចសង្គ្រោះយើងបាន ដោយសារព្រះយេស៊ូវគឺជាព្រះ!

៦. សំណួរពិភាក្សា

- ១. តើព្រះគម្ពីរ យ៉ូហាន ១:១ និយាយថាមានអ្វីកាលពីដើមដំបូងឡើយ? (ព្រះបន្ទូល)
- ២. តើព្រះបន្ទូលត្រឡប់ទៅជាអ្នកណា? (ព្រះយេស៊ូវ)
- ៣. តើអ្វីទៅជាការអស្ចារ្យពី “ការចាប់កំណើត” របស់ព្រះយេស៊ូវ?
(ព្រះបរិសុទ្ធបានយករូបកាយមិនបរិសុទ្ធហើយមករស់នៅជាមួយនឹងមនុស្សមានបាប)
- ៤. ហេតុអ្វីបានជាព្រះយេស៊ូវយាងមករស់នៅជាមួយមនុស្ស? (ដើម្បីសង្គ្រោះរាស្ត្ររបស់ទ្រង់ចេញពីអំពើបាប និងសេចក្តីស្លាប់)

៧. ល្បែងអំណាច «តើអ្នកអាចផ្លាស់ប្តូរបានលឿនប៉ុណ្ណា?»

- ១. បែងចែកកុមារជាពីរក្រុម

២. ក្រុមនីមួយៗត្រូវឲ្យកុមារ៣នាក់ចេញមកឈរនៅខាងមុខ
 ៣.ពេលដែលគ្រូនិយាយ បួនៗត្រូវផ្លាស់ប្តូរតាមពាក្យគ្រូឲ្យលឿន។
 ឧទាហរណ៍៖ បើសិនជាគ្រូនិយាយ ថា “ទន្សាយ” បួនៗត្រូវប្តូរកាយ
 វិការទៅជាសត្វទន្សាយ។ បើកុមារទាំង៣នាក់ នៅក្នុងក្រុមតែមួយអាច
 ប្តូរកាយវិការបាននោះក្រុមពួកគេនឹងបានពិន្ទុ។(កុមារអាចធ្វើការរួមគ្នា
 ដើម្បី ជ្រើសរើសអ្វីដែលពួកគេចង់ ធ្វើ)



- ក. ជារង្វង់
- ខ. ខ្លា
- គ. ពស់
- ឃ. កាវ៉ា
- ង. ស្រមោច
- ច. ឥន្រ្ទី
- ឆ. ក្រពើ

៤. ក្រោយពីលែងលែងចប់ សូមពន្យល់កុមារថា វាមិនងាយស្រួលក្នុងការផ្លាស់ប្តូរទៅជាអ្វី ដែលមិនមែន
 ជាយើងនោះ។ យើងត្រូវតែដឹងគុណដល់ព្រះដែលមានអំណាចបំផុតបានមកយកកំណើតជាមនុស្ស ដើម្បី
 សង្គ្រោះយើងរាល់គ្នាពីអំពើបាប និងសេចក្តីស្លាប់។

៨. ខគម្ពីរចងចាំ

យ៉ូហាន ១៖១ “កាលដើមដំបូងមានព្រះបន្ទូល ព្រះបន្ទូលក៏គង់នៅជាមួយនឹងព្រះ ហើយព្រះបន្ទូលនោះ
 ឯងជាព្រះទ្រង់គង់នៅជាមួយនឹងព្រះ។”

៩. ហត្ថកម្ម

(សូមផាត់ពណ៌រូបភាព) ព្រះយេស៊ូវជាព្រះរបស់យើងរាល់គ្នានៅទំព័រខាងក្រោម។

១០. ចម្លើង (រើសចម្លើងខាងលើ១បទហើយច្រៀងជាមួយសិស្ស)

១១. អធិស្ឋាន

ការថ្វាយបង្គំសំរាប់គ្រូ៖ (សូមអាន ហើយអធិស្ឋានមុនពេលចាប់ផ្តើមបង្រៀន)
 ព្រះដែលគ្រប់បរិសុទ្ធបានក្លាយជាមនុស្សដែលមិនបរិសុទ្ធ ហើយយាងមកផែនដីរស់នៅជាមួយមនុស្ស
 មិនបរិសុទ្ធដូចអ្នក និងខ្ញុំ។ នេះជាការពិតដ៏អស្ចារ្យមួយដែលយើងតែងភ្លេចញឹកញាប់។ ព្រះយេស៊ូវជា
 ព្រះហើយជាស្តេចលើអស់ទាំងស្តេច។ ព្រះអង្គមិនចាំបាច់ត្រូវយាងមករកយើងដូចជា ទារកដែលមិន
 អាចជួយអីបាននោះទេ ប៉ុន្តែព្រះអង្គបានមករកយើងដោយទ្រង់ស្រឡាញ់យើង។ សូមអធិស្ឋានអរព្រះ-
 គុណ ព្រះយេស៊ូវនៅថ្ងៃនេះដែលទ្រង់ស្រឡាញ់យើង ហើយទ្រង់យាងមករកយើងនៅថ្ងៃបុណ្យណូ-
 វែល។

ព្រះយេស៊ូវជាព្រះរបស់យើងរាល់គ្នា



សូមសរសេរខគម្ពីរចុងចាំ៖ _____
